



## راولپنڈی ٹیسٹ کا دوسرا روز بارش کی نذر

لاہور، 12 دسمبر 2019ء:

پاکستان اور سری لنکا کے درمیان پنڈی کرکٹ اسٹیڈیم راولپنڈی میں جاری ٹیسٹ میچ کے دوسرے روز بارش اور کم روشنی کے باعث محض 18.2 اوورز کا کھیل ہی ممکن ہوسکا۔ دن کے اختتام پر مہمان ٹیم نے 6 وکٹوں کے نقصان پر 263 رنز بنالیے ہیں۔

میچ کے دوسرے روز 5 وکٹوں کے نقصان پر 202 اسکور کے مجموعے سے سری لنکا کی جانب سے اننگز کا آغاز کرنے والے نروشن ڈک ویلا 33 رنز بناکر آؤٹ ہو گئے۔ انہیں شاہین شاہ آفریدی نے پویلین کی راہ دکھائی تاہم 38 کے انفرادی اسکور سے کھیل کے دوسرے روز کا آغاز کرنے والے دھن جایا سلوا 72 رنز بناکر کریز پر موجود ہیں۔ دلروان پیرا 2 رنز بناکر ان کا ساتھ دے رہے۔

اس سے قبل کم روشنی کے باعث میچ کے پہلے روز بھی محض 68.1 اوورز کا کھیل ہی ممکن ہوسکتا تھا۔

پاکستان کی جانب سے 16 سالہ فاسٹ باؤلر نسیم شاہ اور شاہین شاہ آفریدی 2،2 جبکہ محمد عباس اور عثمان شنواری ایک ایک وکٹ حاصل کرچکے ہیں۔

پاکستان کی جانب سے اوپنر عابد علی اور فاسٹ باؤلر عثمان شنواری راولپنڈی ٹیسٹ میں اپنا ڈیبیو کر رہے ہیں۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

